

፪ይ ሰንበት ዘጳራቅሊጦስ

ሰነ 29 2014 ዓ.ም. (6/19/2022)

መዝሙር፡ ወረደ መንፈስ ቅዱስ... መንፈስ ቅዱስ አብ ልዕሊ ሓዋርያት ከም ሓዊ ወረደ፤ በብዓይነቱ ቋንቋ ኸኦ ተዛረቡ

ንባባት፡ ኤፌ 4፡1-17፤ 1ዮሐ 2፡1-18፤ ግ.ሐ. 2፡1-14፤ ዮ.ሐ 14፡1-22

ስብከት፡ ዐርገ ውስተ ኦርያም ጸዊወክ ጼዋ ወወሃብክ ጸጋክ ለእንላ እምሕያው፤ እስመ ይክሕዱ ከመ ይኅድሩ፤ አብ ሰማይ ዓሪግካ ምርኮ ማረኸካ፤ ህያባት ንደቅ ሰብ ወሃብካ፤ ከምኡ እውን ዓመጸኛታት አብኡ ክሓድሩ ምእንቲ መዝ. 67፡18።

አብ እዋን ጳራቅሊጦስ ኢና ዘሎና። አብዚ እዋን ብፍሉይ ክሕግዘና ሕይወት ከምኡ ኩነታት ናይ እታ ቀዳመይቲ ማሕበር ክርስቶስ ክንዕዘብ ሓጋዚ እዩ። ብፍላይ ሓዋርያት መንፈስ ቅዱስ አብ ልዕሊኦም ምስ ወረደ ብኹሉ ተቐይሮም፤ ካብቲ ዕጹው ማዕጸ ወጺኦም ክሰብኩ ጀሚሮም። ነቲ ብሕይወቱ ዝብሎም ዝነበረ ኩሉ ክሰብክዎ ጀሚሮም። እቶም ንመጀመርታ ዝሰምዕዎም እና ተደነቑ እንታይ ኢና እንርኢ ዘሎና እዚኦም ሰባት ዝብልዎን ዝገብርዎን ምስቲ ሓቀኛ እንታይናቶም ምስ ረኣይዎ ገሪምዎም ገለ ጉዳኽ ብንግሁኡ ሰትዮም እዮም ገለ ኸኦ ተገሪሞም፤ እቲ ንጹር ነገር አብ ኦርድኦቲ ኢየሱስ ሓዲስ ነገር ተራዩ። አብ ሕይወት ሓዋርያት ድሕሪ ምውራድ መንፈ ቅዱስ ዝተራእየ ነገራት እንተሎ፡

- እምነቶም ተሓዲሱ፤ እቲ ክፈልጥዎ ከቢድዎም ዝነበረ መምህርም መን ምዃኑ ኦሪጋኒደም ከምኡ ክፈልጡን ጀሚሮም። ንሱ ኣምላኽ መድኃኒ መዃኑ ነቲ ንሶም ዝኣምንዎ ንኻልኣት ክነግሩ ተጓይዮም። ንኹሉ ነገር ድሕሪ እምነቶም ሰሪዎም ክጉዓዙ ጀሚሮም። መብዝሕትኦም ብሞቶም መስኪሮም። ብእምነቶም ንብዙሓት አብ ኢየሱስ መሊሶም፤ ነቲ እምነቶም አብ ካልኣት ኣሕሊፎም ሓሊፎም።
- ብሓንሳብ ተኣኪቦም አብ ዝጽልዩ አብ መንግሥም ኣምላኽ ኣሎ። ሓዋርያት ምስ ማርያም አብ ማእከሎም ገሮም እናጸለዩ መንፈስ ቅዱስ ተቐቢሎም። ማርያም ንበይና እናጸለየት እንከላ መልኣኽ ኣበሰርዋ መንፈስ ቅዱስ አብኦ ዓቢ ነገራት ከም ዝገብር ተነገርዋ በዚ ኸኦ ንኻልኣት አብ መንፈስ ቅዱስ ትመርሖም። ማርያምን ካልኣት ብዙሓት ነብያት ቅዱሳን ኣምላኽ አብ ጽሙና አብ ጸሎት እንከለዉ ከምዝመጽኦም ታሪኽ ይነግረና። ኣምላኽ ጽምዋን ጸሎትን ይፈቱ እዩ። ንሕና አብ መኣዲ ቅዱስ ቍርባን ብሓንሳብ መስዋዕቲ ክነዕርግ እንከሎና ንሱ አብ መንጎና ኣሎ። አብ ሰናይ ግብሪ ተኣኪብና ክንጽሊ እንከሎና ኣምላኽ በረኽቱን ጸግኡን የውርደልና። ብሓንሳብ ኮና ክንልምኖ ከሎና ይሰምዓና።
- ብመንፈስ ቅዱስ ክምርሑ ወሲኖም። መንፈስ ቅዱስ ምቕባሉ ጥራሕ እኹል ኣይኮነን ክመርሓና ፍቓደኛታት ክንከውን ኣሎና። አብ ገለ እዋን ድላዩ ምስ ድላይና ክሰማማዕ ኣይክእልን ይኸውን ኸው እዩ ዝያዳ ክንሰምዖ ዝግብኣና። ካብ ድላይና ክገብር ድላይካ ኸገብር ሓግዘኒ ንበሎ። ቤተ ክርስቲያን መንፈስ ቅዱስ ስለ ዝመርሓ ኩሉ ጊዜ ሓቂ ተስተምህር። ካብ ቤተ ክርስቲያን ክርስቶስ ወጻኢ ካልእ ሓቂ ክህሉ ኣይክእልን እዩ። ርእስ ሊቃነ ጳጳሳት ምስ ኣቡናት ሓቢሮም ቃል አብ ክንዲ ክርስቶስ ክሃረቡ እንከለዉ ኣይሰሓሓቱን እዮም። እዚ ዓምዲ እምነትና እዩ።
- ስብከተ ወንጌል ንመንፈስ ቅዱስ ክንሰምዕ ከሎና ጥራሕ እዩ ዝሰልጥ። ሓላዊኡ ሰባኺኡ ንሱ ስለ ዝኾነ ነቲ ንሱ ዝደልዮ ጽን ክንብል ክንክእል ኣሎና። ንወንጌል ዋንኡ ባዕሉ እዩ። ሰባት ልኡኻት ኣና። ካባና ዝድለ መልኸኻትና ክነብጽሕ እዩ። ስብከተ ወንጌል አብ ክእለትናን ሓይልናን ተመስሪትና ክንሰብኮ ከሎና ናይ ሰብ ኮይኑ እዩ ዝተርፍ ስለዚ መንፈስ ከምርሓና እንከሎ ጥራሕ ኣና እነፍሪ። ናይ ሕወትና ተግባር ወሳኒ እዩ።

ወንጌል የውሐንስ ኢየሱስ ንሐዋርያቱ ናይ መጨረሻታ ለበዋን ትምህርትን ዝሃዐ ይነግረና። ከጸናንያምን ንሱ ኣበይ ከም ዝኸይድ ክነግሮምን ኣብ ዝሓሸ ክኸይድ ምጂኑ ክነግሮም ኣብኡ ቦታ ከም ዘሰናድወሎም ከምኡ መጻናንዒ ንወትሩ ምስኦም ዝኸውን ክሰደሎም ምጂኑን ተመሊሱ ከም ዝወስዶም ገሊጽሎም። ቶማስ ኩሉ ምርድኡ ጸጊምዎ ናቱ ምኻድ ስለ ዘይተቐበሎ ምስ ከደ ዝኸተልዎ መገዲ ይሓትት ብኻልእ ኣዘራርባ እቲ ዝብሎ ክርድኦ ኢሉ ንሱ ብከመይ ኣብ መንግሥም ከም ዝህሉ ክፈልጥ ሓቲቱ። ናይ ኩልና ሕቶ እዩ። መገዲ ኢየሱስ ክንፈልጥ እሞ ክንሰዕሶ ክንፈልጦ ኣሎና። በየናይ መገዲ እጉዓዝ ኣሎኹ ኢልና ክንሓስብ ይግብእና።

ኢየሱስ ቅድሚ ምኻዱ ንሐዋርያቱ ንኹሉ ዝሕተት ሕቶ መልሲ ዝኸውን ናይ መልሲ መጽሓፍ ኣይሓደገሎምን ኣይረከቦምን። ከምኡ ንዝኾነ ሓጢአት ዝርኢ ክበዱን መቐጻዕቱን ኣይሓደገሎምን። ንሕና እውን ከምኡ ገሩ እንተ ዝኸውን እናበልና ንምነ እንተኾነ መገዱ ከምኡ ኣይኮነን። ንመገዱ ዝሕብሩ ማለት ስእልታትን ሓበረታታትን የለን። ብግሩህ ኣዘራርባ ኣብ ርእሱ እና ኣመልከተ ኣነ መገድን፣ ሓቅን ሕይወትን እየ ይብል። ንሱ ጥራሕ እዩ ኣድደገ ኣምላኽ፣ ንሱ ጥራሕ እዩ ኣብ ኣቦ ከብጽሓና ዝኸእል። እቲ እንኮ መንገኛ ኢየሱስ ክርስቶስ እዩ ካልእ መንገኛ የብልናን። ማርያምን ካልኣት ቅዱሳንን ንስራሕ ኢየሱስ ናብ ኢየሱስ እዮም ዘብጽሑና።

• ኢየሱስ መገዲ እዩ፡

ኢየሱስ እቲ ክንከዶ ዝግብእና መገዲ ኣብ ሰማያዊ ኣቦና ዘብጽሓና እዩ። ንሱ መገዲ ኣሎኒ ኣይኮነን ዝብለና ኣነ መገዲ እየ እዩ ዝብል ነዚ መጊዲ ተኸተሉ ኣይኮነን ዝብለና ንሱ ብርእሱ እቲ መገዲ እዩ። እዚ ኣዘራርባ እዚ ቀሊል ዘረባ ኣይኮነን። ምስኡ ምስታወሃድና ጥራሕ ኢና ኣብ ሰመያዊ ኣቦ እንበጽሕ ምኽንያቱ ንሱን ኣቦን ሓደ ስለ ዝኾኑ። ንሕና እንዛረበሉ ዘሎና ናይ ዘይፍለጥ ኣምላኽ ናይ ግሪኻውያን ወይ ዘይርኣ ኣምላኽ ናይ ኣይሁድ ኣይኮነን፣ ንሕና እንዛረበሉ ዘሎና ብዛዕባ እግዚአብሔር ባዕሉ ብኢየሱስ ብዓል ናዝሬት ገሩ ዝተገልጸልና ኢና። ኢየሱስ ገጽ ኣምላኽ፣ ልቢ ኣምላኽ፣ ቃል ኣምላኽ እዩ። ኣምላኽ ካብ ኢየሱስ ክፍለ ኣይክኣልን እዩ ከምቲ ኢየሱስ ካብ ኣምላኽ ክፍለ ዘይክእል። ብወልድ ኣቢሉ እንተ ዘይኮነ ናብ ኣቦ ዝመጽእ የለን፣ ንኣይ እንተፈለጥኩም ነቦ እውን ክትፈልጥዎ ኢኹም። ኣብ ወንጌል ኢየሱስ ኩሉ ጊዜ ንሰባት ኣብ መገዲ ከምዝረኸቦም ነንብብ ኣብ መገዲ ኢየሩሳሌም፣ ኢያሪት፣ ኣብ ገሊላ፣ ኣብ ደማስቆስ፣ ኣብ ኣንጾክያ . . . እናበለ ኢየሱስ ዝርከቦ ይነግረና። ሎሚ ንነፍሲ ወከፍና ኣብ መገዲ ሕይወትና ክረኽብና ይደሊ። ኣብ መገዱ እንተረኽብናዮ ምሕረት ጸጋ ክንቅበል ኢና። ኣብ መገዲ እናተገዕዘ እንተ ጸዋዕናዮ እንታይ ክገብረልካ ትደሊ እዩ ዝብለና። ኣብ መገዲ ስሙ እንተ ኣልዓልና ሎሚ ምላኽ/ኺ ክውዕል እዩ ዝብለና።

• ኢየሱስ ሓቂ እዩ፡

ንሱ ሓቂ ጥራሕ ኣይኮነን ዝዛረብ እንታይ ድኣ ንሱ እቲ ምንጪ ሓቂ ኣብኡ ጥራሕ ዝርከቦ እዩ። እዚ እዩ ንጲላጦስ ዝተዋህቦ መልሲ። እንታይ እዩ ሓቂ ንዝብል ሕትኡ። ሓቂ ዝብሃል ሓደ ኣብ ኣእምሮ ጥራሕ ዝርከብ ረቂቕ ነገር ዘይኮነ ኣብ ኢየሱስ ግዙፍ መልክዕ ለቢሱ ዝርከብ እዩ። ኢየሱስ ብርእሱ እቲ ሓቂ እዩ። ሓቂ ትዮሪ ወይ ስነ-ሓሳብ ኣይኮነን ኣካል እዩ። ኢየሱስ ሓቂ ብዛዕባ ኣምላኽን፣ ሓቂ ብዛዕባ ሰብን እዩ። እቲ ኣብ መገድታት ፍልስፊኤም ኣብ ኩሉ ዝዛወር ዝነበረ ምስ ኃጥኣን ዝበልዕ ዝነበረ ብርእሱ ህያብ ኮይኑ ዝመጸና ኣምላኽ ንሱ እዩ።

ከምቲ ኣምላኽ ንሓቀኛ መንነቱ ኸገልጽ ኣብ ኢየሱስ ዝጥምት፣ ንሕና እግዚአብሔር ክግለጸና ኣብ ኢየሱስ ንጠምት። ንሱ ጥራሕ እዩ እቲ ሓገኛ ምስሊ ኣምላኽ። ሰብ ንሓቂ ክፈልጥ እንከሎ ዕግበት ይስምዖ እንተኾነ ንኢየሱስ ከፈልጥ እንከሎ ሕይወት ይለብስ ኣብኡ ኩሉ ጊዜ ሓቂ ስለ ዘላ ብርሃን ይኸውን። ንሓቂ ክርስቶስ ክንለብሳ ክንምስክሩ ክርስትያናዊ እምነትና እዩ። ኣብ ሓቂ ንበሩ እናበለ ሕይወት ተኸተልቱ መፍለጢኦም ሓቂ ክገብሩ ይነግሮም። ኣብዚ ዓለም እንገብር ሓቀኛ ነገር ኣብቲ ናይ ሓቂ መገዲ ኢየሱስ ዝህቦ ስለ ዘብጽሕ ኣብ ናብራና ኣብ ሕይወትና ንሓቂ ክንሰርሕ እንከሎና ናይ ብሓቂ ኣብ ጉዕዞ ኢየሱስ ኣሎና ማለት እዩ። ሓቂ ብቐሊል እትጠፍእ ስለ ዝኾነት ኩልና ክንሕልዎ ክንከላኸለላ ኣሎና።

• ኢየሱስ ሕይወት እዩ

ቅዱስ ዮሀንስ ከሰው ወንጌሉ ከም ዝብሎ ብእኡ ኹሉ ተፈጥረ፣ ካብቲ ዝተፈጥረ ዘበለ ድማ ብዘይካ ብእኡ ሓንቲ ዝተፈጥረ የልቦን፣ ሕይወት ኣብኡ ነበረት እታ ሕይወት ከኣ ብርሃን ሰብ ነበረት (ዮሐ 1፡ 3-4) ይብል። ናይ ኩሉ ፍጡር ምንጪ ኣብ ኢየሱስ ከም ዝኾነ ይነገረና።

ንሕና ሕይወት ዘሎና ብሳላ ኢየሱስ ኣና። ሕይወትና ህያቡ እያ። በዚ ምኽንያት ኣና ሕይወት ካብ መጀመርታ ክሳብ መጨረሻትኡ ቅዱስ ነገር እዩ ኢልና እንኣምን። ሕይወት ብዕድል ወይ ብኣጋጣሚ ዝመጸ ዘይኮነ ህያብ ኣምላኽ እዩ። ኣብ ኢየሱስ ብዘሎና እምነት ጥራሕ ኣና ትርጉም ሓቀኛ ሕይወት ክንርዳእ እንኽእል። ንሱ እቲ ሓቀኛ ሕይወት ስለ ዝኾነ ምስኡ ርክብ ዘልኦ ኣብ ሕይወት ይነበር። ትርጉም ሕይወት ከኣ ይፈልጥ። ሰብ ሎሚ ዋና ሕይወት ኮይነ ዝብል ርድኢት ኣሕዲሩ ኣብ ሕይወት ዝተፈላለየ ግፍዒ ክፍጽም ይርኤ። ውግእ፣ ጽንሲ ምንጻል፣ ምጭኳን ሰብ፣ ዝተፈላለየ ኣብ ሞት ዘብጽሕ ነገር ክንገብር ከሎና ንሱብ ንፈርዶ እዚ ኹኣ ሕጊ ኣምላኽ ምፍራስ እዩ። ሕይወት ዋንኣ ኣምላኽ እዩ ሰብ ብዝኾነ መገዲ ንሕይወት ጎይታ ኮይኑ ክውስናላ ወይ ከምድላዩ ክገብራ ኣይክእልን እዩ።

እዚ ኹሉ ንኢየሱስ ክንፈልጦ ክንረኽቦ ምስኡ ክነበር እሞ ናቱ ክንከውን ምእንቲ እዩ። ንኢየሱስ ክንረኽቦ መገዱ ክንፈልጥ ኣሎና። ሓዋርያት ቅድሚ ምቕባል መንፈስ ቅዱስ መገዱ ኣይፈልጡን ነሮም። ብዙሕ ዘደናግር ይገጥሞም ነሩ። ካብኣም ምስተፈለ ንዝኾነ ነገር ዝከውን መልሲ ኣይነበሮምን ስለዚ ሓደ ነገር ዝርኣ ዝነበሮም ብሓደ ኮንካ ንቕድሚት ምጉዓዝ ንዝኾነ ነገር ኣብ ማሕበር የምጽእም ነሮም። ብዙሕ ነገር ኢየሱስ ዘይነገሮም ነርዎም ስለዚ ብሓባር ኮይኖም ብሓቂ ይመርሑ ነሮም።

ኢየሱስ ንተኸተልቱ ኣብ ዘመናት ዝመጽእ ምድንጋራት ኣብ ሓላፍነቶም ስለ ዝሓደጎ ኣብኣም እምነቱ ገሊጽሎም። በዚ እዩ መልሲ ንዝኾነ ነገር ዘይሓደገሎም። ብሕጂ እውን ብዙሕ ነገራት ዝግበር ኣሎ። ቤተ ክርስቲያን ኣብ ኢየሱስ እምነት ገራ መልሲ እትህበሉ። ኣብ ኢየሱስ ንሱ ሕይወትን መገድን ሓቅን ገርና ምርኣይ ንነፍሲ ወከፍ ሕቶ ኣይምልሰልናን እዩ። ሓንቲ ነገር ዘላ ኢየሱስ ኣብኡ እምነት ገርና ክንነበር እዩ ዝደሊ።

ኣብዚ እዋናት ንመንፈስ ቅዱስ ዘኪርና ኣብ ዘሎናሉ ፍሉይ ጸሎትን ልብና ክንከፍት ንሕተት ኣሎና። መንፈስ ቅዱስ መራሒ ሃናጺ ሓጋዚ ጎይታ እዩ። ትማሊ ሎሚ ጽባሕ ንቤተ ክርስቲያን ዝመርሕ ንሱ እዩ እሞ ምርኣና ንበሎ። ቀይረና ኣብ መንጎና ሕደር ብመንፈስካ ምርኣና። ንቤተ ክርስቲያንካ ሎሚ እውን ኣብርሃላ ንኹሉ ውሽጣውን ግዳማውን ጸገማት ኣርህወልና ንበሎ።

መንፈስ ቅዱስ ኣምላኽና ሎሚ እውን ንቤተክርስቲያን ጸግኡ ይዓድላ ንኹሉ ፈተናን ተጻብኦን ኣሸኒፋ ኣብ ሓቅን ቅሳነትን ክትርከብ ጸሎት ንግበር። ንኹልና ኣብዚ ቅዱስ ጊዜ ኣብ ኩሉ ኣብ ዕለታዊ ሕይወትና እንጉዳዞ ኩሉ ብርሃኑ ይዓድለና። ርሑስ ዘመነ ጳራቅሊጦስ!

ብሩኽ መዓልቲ ኣቦታት!

ኣባ ንጉሠ ፍሥሓ